

MISSOC - Sistema ta' Informazzjoni Reċiproka dwar il-Protezzjoni Soċjali fl-Ewropa

Sa mit-twaqqif tagħha fl-1990, is-"Sistema ta' Informazzjoni Reċiproka dwar il-Protezzjoni Soċjali" (MISSOC), kibret f'bażi ċentrali ta' informazzjoni għal tagħrif aġġornat u komprensiv dwar is-sistemi ta' protezzjoni soċjali fl-Istati Membri kolha tal-UE, it-3 pajjiżi taż-Żona Ekonomika Ewropea u l-Iżvizzera. Il-baži ta' informazzjoni MISSOC hija kompletament elettronika, tippermetti lill-utent biex mhux biss ifittxu informazzjoni deskrittiva jew dettaljata dwar il-protezzjoni soċjali f'pajjiż speċifiku, iżda li jqabblu s-sistemi ta' pajjiżi differenti, b'mod partkolari permezz ta' tabelli strutturati. Il-baži ta' informazzjoni MISSOC hi aċċessibbli għal kulhadd b'xejn.

In-Netwerk MISSOC

MISSOC hija bbażata fuq kooperazzjoni mill-qrib bejn:

- il-Kummissjoni Ewropea: Direttorat Ġenerali għall-Impjeg, l-Affarijiet Soċjali u l-Inklużjoni, Unità D/3, Anzjanità Attiva, Pensjonijiet, Kura tas-Saħħa, Servizzi Soċjali
- il-Korrispondenti Nazzjonali: netwerk ta' rappreżentanti uffiċjali mill-ministeri nazzjonali jew minn istituzzjonijiet li huma responsabbli għall-qasam tal-protezzjoni soċjali
- is-Segretarjat MISSOC: tim ta' esperti maħtur mill-Kummissjoni Ewropea



Għal min hi l-MISSOC?

Individwi jew organizzazzjonijiet li jkunu qed ifittxu informazzjoni dwar il-protezzjoni soċjali f'pajjiżi oħrajn jew li jixtiequ jqabblu, jistudjaw u janalizzaw għadd ta' sistemi ta' protezzjoni soċjali. MISSOC hi ta' interess partkolari għal:

- Ċittadini u kumpaniji li jkunu ser jittrasferixxu lilhom infushom f'pajjiż barrani
- Riċerkaturi u studenti
- Awtoritajiet Pubbliċi u Amministrazzjonijiet tas-Sigurtà Soċjali
- Min jagħmel il-politika

Baži ta' informazzjoni MISSOC

Grazzi għall-informazzjoni miġbura u aġġornata mill-Korrispondenti Nazzjonali, in-netwerk tal-MISSOC jipprovdi informazzjoni deskrittiva, topika kif ukoll analitika dwar il-protezzjoni soċjali bl-Ingliż, bil-Franciz u bil-Ġermaniz (u f'21 lingwa oħra tal-UE/ŻEE għall-Gwidi tas-Sigurtà Soċjali).

Aċċess għall-baži ta' informazzjoni jista' jinkiseb minn www.missoc.org jew <http://ec.europa.eu/missoc>. Din fiha:

Tabelli komparattivi: informazzjoni dettaljata, li tista' titqabbel u aġġornata darbtejn fis-sena (Jannar u Lulju) dwar l-iskemi ta' protezzjoni soċjali fl-pajjiżi partecipanti kollha, u preżentata fil-forma ta' tna-x-il tabella, b'kull waħda maqsuma f'diversi kategoriji. L-informazzjoni nazzjonali fit-Tabelli hi kumplimentata b'introduzzjonijiet ġenerali li jipprovdu perspettiva orizzontali fuq il-kunċetti ewlenin ta' kull fergħa. It-tnax-il tabella huma:

I. Finanzjament
II. Kura tas-Saħħa
III. Mard – Benefiċċji f'kontanti
IV. Maternità/Paternità

V. Invalidità
VI. Anzjanità
VII. Superstiti
VIII. Incidenti fuq il-post tax-xogħol u mard okkupazzjonali

IX. Benefiċċji tal-familja
X. Qgħad
XI. Riżorsi minimi garantiti
XII. Kura fit-tul

Ċarts u deskrizzjonijiet dwar l-**Organizzazzjoni tal-Protezzjoni Soċjali** f'kull pajjiż, aġġornata darbtejn fis-sena, f'Jannar u Lulju

Deskrizzjoni tal-**Protezzjoni Soċjali għal min jaħdem għal rasu** f'kull pajjiż, aġġornata darbtejn fis-sena, f'Jannar u Lulju

Gwidi tas-Sigurtà Soċjali: ħarsa ġenerali lejn l-elementi ewlenin tal-fergħat ta' protezzjoni soċjali f'kull pajjiż, li għandhom l-għan li jispjegaw is-sistemi f'lingwaġġ aċċessibbli lil udjenza wiesa', b'mod partkolari liċ-ċittadini li qed imorru minn pajjiż għall-ieħor fl-Ewropa. Il-Gwidi huma aġġornati darba fis-sena (Lulju) u huma disponibbli f'24 lingwa tal-UE/ŻEE.

MISSOC Info: ħarsa ġenerali annwali lejn ix-xejriet tas-sistemi ta' protezzjoni soċjali.

Analizi MISSOC: deskrizzjoni analitika ta' żviluppi sinifikattivi f'oqsma magħzula tal-protezzjoni soċjali. Prodotta darbtejn fis-sena.